



ST. ALOYSIUS' COLLEGE

(AUTONOMOUS)

College with Potential for Excellence by UGC & DST FIST Supported

1, Ahilya Bai Marg, Cantt. Sadar, Jabalpur - 482001 (M.P.)

Phone : 0761-2620738 (O), Fax : 0761-2629655 (R), Mobile : 8989865011

Email : jgvalan@gmail.com, staloyuscollege1951@gmail.com

Website : www.staloyuscollege.ac.in



Dr. Fr. G. Vazhan Arasu, M.A., MBA., B.Th., M.Phil., Ph.D.

Principal

संत अलॉयसियस महाविद्यालय जबलपुर

आगामी प्रायोगिक तथा लिखित परीक्षाओं हेतु विद्यार्थियों के लिये प्राचार्य का संदेश

प्रिय विद्यार्थियों,

मेरी जानकारी में यह बात आई है कि कुछ गैरजिम्मेवार छात्र सोशल मीडिया के माध्यम से महाविद्यालय की आगामी परीक्षाओं के संबंध में छात्रों को गुमराह करते हुए कुछ भ्रामक जानकारी का प्रचार-प्रसार कर रहे हैं। छात्र हित में मैं महाविद्यालय के प्राचार्य की हैसियत से निम्नलिखित वस्तु स्थिति छात्रों की जानकारी हेतु प्रेषित करता हूँ -

1. यह कि विश्वविद्यालय अनुदान आयोग ने हरियाणा विश्वविद्यालय के कुलपति की अध्यक्षता में एक समिति का गठन किया है जो आगामी परीक्षाओं के आयोजन तथा नवीन सत्र में अकादमिक कलेंडर के निर्धारण पर अपना प्रतिवेदन वर्तमान हालातों को दृष्टिगत रखते हुए प्रस्तुत करेगी।
2. यह कि विश्वविद्यालय अनुदान आयोग द्वारा जब भी कोई मार्गदर्शिका जारी की जायेगी उसे आयोग तथा महाविद्यालय की वेबसाइट पर प्रकाशित, प्रसारित किया जायेगा। फिलहाल यह समूचा विषय केन्द्र शासन तथा राज्य शासन के विचाराधीन है।
3. इस बीच मैं छात्रों से अनुरोध करता हूँ कि वे अवांछित तत्वों द्वारा सोशल मीडिया पर फेलाई जा रही किन्हीं भी अनधिकृत सूचनाओं पर विश्वास करके भ्रमित न हों तथा शासन के निर्णय की प्रतीक्षा करें।
4. आप सभी अपना ध्यान अपनी परीक्षा तैयारी पर केन्द्रित करें ताकि आप परीक्षा में विपरीत स्थिति में भी अपनी सफलता की इबारत लिख सकें। मैं फिर यह निवेदन करता हूँ कि परीक्षायें राज्य शासन के निर्देशानुसार ही आयोजित की जायेंगी।
5. छात्रों को अपने अध्ययन से संबंधित यदि किसी जिज्ञासा का समाधान करना है अथवा किसी भी प्रकार का कोई मार्गदर्शन की आवश्यकता है तो महाविद्यालय के शिक्षक इस हेतु अपने ई-मेल अथवा वाट्स-एप पर निर्धारित समय पर उपलब्ध रहेंगे। मैं भी आपकी अध्ययन/परीक्षा संबंधी किसी भी समस्या पर चर्चा करने हेतु सदैव उपलब्ध रहूंगा। आपका स्वागत है।
6. हम आपके शैक्षणिक अभिभावक हैं। आप तथा आपके अन्य अभिभावकों के समान हम भी आपके उज्ज्वल भविष्य की चिंता करते हैं। आपके कल्याण की कामना करना न केवल हमारा कर्तव्य है बल्कि धर्म भी है। यही कारण है कि हम आपसे अपेक्षा करते हैं कि आप अपनी किसी भी अध्ययन संबंधी समस्या के समाधान हेतु निरंतर हमारे संपर्क में रहे तथा महाविद्यालय की वेबसाइट का अवलोकन किसी भी अधिकृत जानकारी के लिए करते रहे। महाविद्यालय की वेबसाइट पर उपलब्ध कराई गई जानकारी ही सही होती है।

हमारी शुभकामना है कि आप प्रसन्न रहें, महत्वाकांक्षी बने तथा अपना लक्ष्य प्राप्त करने हेतु सदैव सन्नद्ध रहें।

शुभ कामनाओं के साथ

17-04-2020

डॉ. फा. वल्लन अरासू
प्राचार्य